

డైమండ్ రింగు

టెంపోరావ్

క్రొవ్వుకున్న దుప్పటిని పక్కకు తోసి మనోరమ కళ్ళు తెరిచి చూసింది. మోహన్ తన పరుపుమీద లేడు. ఆమె టైమ్ చూసింది. ఎనిమిది కావస్తోంది. ఆమె లేచి కూర్చుంది.

సోఫాలలో పడుకుని మోహన్ యింగీపు నవల చదువు కంటున్నాడు. సంతోషంగా ఆమె అతడివంక చూసింది. అతడామెను గుర్తించలేదు. నవల చదవడంలో నిమగ్నుడైపోయాడు.

ఆమె అతడి దగ్గరగా వెళ్ళింది. అతడివైపు ఆప్యాయంగా చూసింది. “మోహన్, నేను పళ్ళు తోముకుని వస్తాను. తర్వాత యిద్దరం కాఫీ తాగుదాం” అందామె.

అతడామె వైపు సీరియస్ గా చూశాడు. ఆమె చెప్పింది విని వూరుకున్నాడు. ఆమె టేబుల్ వైపు వెళ్ళింది. బ్రష్ కి టూత్ పేస్టు పులిమి యటాచ్ దు బాత్ రూమ్ లోకి నడిచింది. కాస్పేపట్లో ఆమె తిరిగొచ్చింది.

మోహన్ పుస్తకాన్ని పక్క పడేసి వెళ్ళి చూస్తూ సోఫాలో పడుకుని వున్నాడు. రిసీవర్ ఎత్తి హోటల్ గుమాస్తాతో ఆమె మాట్లాడింది. రూమ్ నెంబర్ 30 కి బ్రేక్ ఫాస్టు పంపమని చెప్పి, ఆమె మోహన్ పక్కనే సోఫాలో చతికిలబడింది.

అతడి చెయ్యి పట్టుకుని నిమిరింది. అతడి కళ్ళల్లోకి ఆవేశంతో చూసింది. ముందుకు వంగి అతడి పెదిమలను ముదెటుకుంది.

“స్ట్రీజ్, నన్ను చంపకు!” అని అతడు లేచి కూర్చున్నాడు.

నిశ్శబ్దంగా ఆమె అతడిని చూస్తూ వుండిపోయింది. కారు యాక్సిడెంట్ తర్వాత మోహన్ లో ఎంత మార్పు? తను దగ్గరయితే అతడు విసుక్కుంటాడా? అతడికి తనంటే యిష్టం లేదా? మరెవరినేనా అతడు ప్రేమిస్తున్నాడా?

పిచ్చి ప్రశ్నలు! మోహన్ మరెవర్ని కలుసుకోడం ఆమె చూడలేదు. కారు యాక్సిడెంట్ మూలంగా అతడి బ్రెయిన్ గాయపడింది. అప్పటినుంచీ అతడలా ప్రవర్తిస్తున్నాడు!

ఆమె వెళ్ళి తలుపు తెరిచింది. హోటల్ బాయ్ టీపాయ్ మీద పెద్ద ట్రే వుంచి దూరంగా జరిగాడు. ఆమె సౌజ్ఞ చేయగానే హోటల్ బాయ్ బయటకు వెళ్ళిపోయాడు. ఆమె ఒక పేటును మోహన్ కిచ్చి, మరో పేటు తీసుకుని తినడం ప్రారంభించింది. మోహన్ మానంగా తింటున్నాడు.

తినడం పూ ర్తిచేసి ఇద్దరూ కాఫీ సేవించారు.

“సిగరెట్ కాలుసావా?” అంది ఆమె.

వదన్నట్లు చూశాడతను. టెలఫోన్ మ్రోగింది. ఆమె వెళ్ళి రిసీవర్ని అందుకుంది. “మనోరమ హియర్” అందామె.

“డాక్టర్ సింగ్ స్పీకింగ్! మనోరమా, మీరు నా కోసం ఫోన్ చేశారట. నేను నర్సింగ్ హోమ్ కి యిప్పుడే వచ్చాను. మీ భర్తను తీసుకు రండి” అన్నాడతను.

“ఎన్నింటికి?”

“నేను పద్దాకా వుంటాను.”

“వెంటనే తీసుకొస్తాను డాక్టర్, థాంక్స్” అని ఆమె రిసీవర్ని పెట్టేసింది.

“మోహన్, పద డాక్టర్ దగ్గరకు వెళ్ళాలి!” అందామె.

“ఝోజూ యిదొకటి! క్లీజ్, వియామ్ ఆల్ రైట్! నాకు డాక్టర్ వద్దు!” అర్పాడతను.

“లే, మోహన్! బిఎ గుడ్ బాయ్!” అని లాలిన్తూ ఆమె అతడిని నిలబెట్టింది.

దుస్తులు మార్చుకుని వాళ్ళు కిందకు వెళ్ళారు. ముందు హాల్లోంచి వెళ్తున్న ఆమెకు హోటల్ మేనేజర్ ప్రతాప్ నమస్కరించాడు.

అంబాసిడర్ కారు ముందు స్టీల్ మోహన్ కూర్చున్నాడు. ఆమె కారును స్టార్ట్ చేసి గేటుదాటి పోనిచ్చింది.

గదిలోని ఫ్లోరసెంట్ ట్యూబ్ ప్రకాశవంతంగా వెలుతోంది. టయిమ్ ఆరు దాటింది. మోహన్ సోఫాలో కూర్చుని కామిక్స్ బుక్ చూస్తున్నాడు. “నేను స్నానం చేసి వస్తాను, అలా బీచ్ కి వెళ్దాం. తర్వాత డిన్నర్!” అందామె.

కూన్యంలోకి చూస్తున్నట్లు అతడా మెవంక చూశాడు. ఆమె చీరను విప్పేసింది. పావడా, జాకెట్ లో అతడి ముందు నిలబడింది. అతడివంక కొంటెగా చూసింది. అతడా మెవైపు తిరగలేదు, కామిక్స్ బుక్ లో మునిగి వున్నాడు.

“మోహన్!” పిల్చిందామె.

తిరిగి ఆమెకేసి చూశాడు. అతడి చూపులో యే ఆవేశమా లేదు. ఆమె బాత్ రూమ్ లోకి పరుగెత్తుకొళ్ళి తలుపు మూసుకుంది.

అరగంట తర్వాత ఆమె బయట కొచ్చింది. టర్కిష్ తువ్వాయి నడుంచుట్టూ కట్టుకుంది. పైభాగం నగ్నంగా వుంది. మోహన్ తనని యీ రూపంలో చూడాలి! ఆమె సోఫావైపు చూసింది. కనుగెప్పలను చిట్టించింది. మోహన్ సోఫాలో లేదు.

ఆమె సోఫా దగ్గరగా వెళ్ళింది. కామిక్స్ పుస్తకం సోఫాలో పడివుంది. మోహన్ ఎక్కడకు వెళ్ళాడు? ఒంటరిగా బయటకెళ్ళే సీతిలో లేడతను. ఆమె గుమ్మం వైపు వెళ్ళింది. తలుపు దగ్గరగా చూసివుంది. తలుపు తెరిచి ఆమె బయటకు చూసింది. నడవలో యెవ్వరూ లేరు.

ఆమె తలుపును చూసి వేగంగా దుస్తులు ధరించింది. టేబుల్ మీదకు ఆమె దృష్టి వెళ్ళింది. అంబాసిడర్ కారు యిగ్నిషన్ కీ అక్కడలేదు.

ఆమె వులిక్కిపడింది. కొంపతీసి మోహన్ కారులో ఎక్కడికేనా వెళ్ళాడా? ఆమె గుండె దడదడ కొట్టుకుంది. “ప్రస్తుత సీతిలో మోహన్ చాలా నడవకూడదు, జాగ్రత్త!” డాక్టర్ సింగ్ మాటలు ఆమెకు జ్ఞపి కొచ్చాయి.

మనోరమ రిసీవర్ ఎ తింది.

“హోటలు రిసెప్షన్!” అందో కంఠం అవతలి వైపు నుంచి.

“మేనేజర్ కి కనెక్షన్ యిర్వండి.”

కనెక్షన్ యివ్వబడింది.

“హలో, ప్రతాప్ స్పీకింగ్.”

“మిస్టర్ ప్రతాప్, మనోరమ హియర్. మోహన్ గదిలో లేడు. నేను స్నానం చేస్తూండగా యెక్కడికో వెళ్ళాడు” అందామె.

“డోంట్ బాదర్, నేను కనుక్కుంటాను.”

ఆమె రిసీవర్ పెట్టేసింది. గదిలో గాభరాగా పచారు చేస్తూ వుండిపోయింది. కాస్సేపట్లో తలుపును ఎవరో తట్టారు. ఆమె తలుపు తెచ్చింది. హోటల్ మేనేజర్ ప్రతాప్ లోపలకు వచ్చాడు.

“మనోరమ, డోంట్ బాదర్! ఆయన అంబాసిడర్ కార్యో వెళ్ళారట. మా వాచ్ మన్ చూశాడు. అలా తిరిగి వచ్చేస్తారు” అన్నాడు ప్రతాప్.

“నాకు భయంగా వుంది. అతడు కారు నడిపే సిటిలో లేడు!” అందామె.

“నే వెళ్ళి ఆయన కోసం వెతుకుతాను.”

“స్ట్రీట్, చాలా ధాంక్స్,” అందామె.

మేనేజర్ ప్రతాప్ బయటకు వెళ్ళిపోయాడు. ఆమె సోఫాలో కూర్చుని ఆలోచిస్తోంది. అరగంటలో మోహన్ ఎక్కువ దూరం వెళ్ళివుండడు! పోలీసు రిపోర్టు యివ్వడం మంచిదేమో! మేనేజర్ ప్రతాప్ తిరిగొచ్చాక ఏదో చెయ్యాలి.

తను తొందరపడకూడదు. ప్రతాప్ కి మోహన్ కారు

యొక్కడో కనిపించవచ్చు! ఆమె మెదడులో ఆలోచనలు సాగుతున్నాయి.

ఎనిమిది దాటింది. మేనేజర్ ప్రతాప్ గదిలోకి వచ్చాడు. ఆతని ప్రయత్నం ఫలించలేదని మొహం చూడ గానే తెల్సుకుంది మనోరమ.

“మనోరమ, అనేకచోట్ల ఆయన కోసం చూశాను. కాని యొక్కడా ఆయన కారు కనిపించలేదు,” అన్నాడతను.

ఆమె కళ్ళు మూసుకుంది. మోహన్ యొక్కడికి వెళ్లం టాడు? మళ్ళీ యేదేనా యాక్సిడెంట్ అయిందా? ఇటు వంటి సమయంలో తన తండ్రి సలహా తీసుకోవడం మంచిది. ఆమె టెలిఫోన్ దగ్గరకు వెళ్ళి, రిసీవర్ తి హైద్రాబాద్ కు ఎస్. టి. డి. కార్ చేయమని ఆప రేటర్ తో చెప్పింది.

అటువేపు ఫోన్ మ్రోగుతోంది.

“హలో జయప్రసాద్ అండ్ కంపెనీ!” అందొక యువతి.

“పూర్ణా, నాన్నతో మాట్లాడాలి” అంది మనోరమ.

“ప్లీజ్ వుండండి” అందామె.

అటువేపునుంచి కాసేపట్లో తండ్రి కంఠం వినపడింది.

“మనూ, ఏమిటి?” అడిగాడతను.

“మోహన్ కారులో ఎక్కడికో పోయాడు, నాన్నా!”

“అతడిని బోనులోని జంతువులా వుంచుతున్నావు. విసుగెత్తి ఎక్కడికో పారిపోయి వుంటాడు!”

“నాన్నా, ఇది నవ్వే విషయంకాదు. మోహన్ ఎక్కడున్నాడో వెతకాలి!”

“వెతుకు!”

“నీ సలహాకోసం ఫోన్ చేశాను.”

“మనూ, వాడిని పట్టుకు వెళ్ళాడూ నీ జీవితాన్ని వేసు చేసుకుంటున్నావు. పోయినందుకు సంతోషించి ఫర్ గెట్ హిమ్!”

“నాన్నా వి లవ్ హిమ్. ప్రేమించి వెళ్ళాడాను.”

“ఆల్ రైట్ పోలీసు రిపోర్టియ్యి. పోలీసులు అతడిని పట్టుకుని నీకు అప్పగిస్తారు. పోలీసులతో నా పేరు చెప్పు. అవసరమైతే నాకు మళ్ళా ఫోన్ చేయి. వెంటనే పేన్ లో వసాను.”

“థాంక్స్ నాన్నా” అని ఆమె రిసీవర్ని పెట్టేసింది. ఆమె పోలీసు రిపోర్టిచ్చి సోఫాలో కూర్చుంది. మేనేజర్ ప్రతాప్ సెలవు తీసుకుని వెళ్ళిపోయాడు.

నిముషాలు గడుస్తున్నాయి. రెండు గంటలు దొర్లి పోయాయి. టైమ్ పది దాటింది. తిండి తినకుండా మనోరమ తన భర్త గురించి ఎదురు చూస్తోంది. పదిన్నర ప్రాంతంలో టెలిఫోన్ మ్రోగింది.

“హలో” అందామె.

“ఇన్స్పెక్టర్ నాయర్ హియర్, మీ భర్త కోసం పట్నమంతా మా మనుషులు గాలిస్తున్నారు. ఒక విషయం మీకు చెప్పగలను. మీ భర్త కారుకు యాక్సి డెంట్ జరగలేదు. త్వరలో ఎక్కడో ఆయన మాకు దొరుకుతాడు. వెంటనే మీకు ఫోన్ చేసి చెప్తాను.”

“చాలా థాంక్స్ ఇన్స్పెక్టర్,” అందామె.

రిసీవర్ని పెట్టేసింది. హోటల్ మేనేజర్ ప్రతాప్, వెనకనే ప్రే పట్టుకుని బేరర్ లోపలకు వచ్చారు. ఆమె

ముందునున్న టీపాయి మీద బేరర్ క్రే పెట్టాడు.

“జయప్రసాద్ గారు ఫోన్ చేసి నాతో మాట్లాడారు. మీరు భోజనంచేసేటటు చూడమన్నారు” అన్నాడతను.

“నాకు ఆకలిలేదు” అందామె, క్రే వైపు మాస్తూ.

“మోహన్ గారు తప్పక పోలీసులకు దొరుకుతారు. ఈ సమయంలో మీరు బలంగా ధైర్యంగా వుండాలి. బలానికి తిండి అత్యవసరం.”

“మిస్టర్ ప్రతాప్, మీరు వెళ్ళండి, నేను మెల్లిగా తింటాను” అందామె.

మేనేజర్ ప్రతాప్, హోటల్ బాయ్ వెళ్ళి పోయారు. కాలచక్రం తిరుగుతోంది. ఆమె మెల్లిగా తింటోంది. తింటూ ఆలోచిస్తోంది. మోహనం క్రే ఆమె తండ్రి మొదటినుంచీ యిష్టపడేవాడు కాదు. అతడిని పెళ్ళాడవద్దని ఎన్నిసార్లు హెచ్చరించాడు. కాని ఆమెకు అడ్డుపడే తత్వంకాదు తండ్రిది. మోహాన్ని ఆమె పెళ్ళాడింది. జీవితం హాయిగా సాగిపోతోంది. కారు యాక్సిడెంట్ మూలంగా మోహన్ బ్రెయిన్ గాయపడింది. అప్పటినుంచి అతడు సహజంగా ప్రవర్తించడంలేదు. ఎవరితోటీ ఎక్కువగా మాట్లాడడు. ఒక్కోసారి అరం లేకుండా ఏడుస్తాడు. ఒక్కోసారి కోపంగా సమీపంలో వున్న వస్తువులను అటుఇటు విసుర్తాడు. ఆ పరిస్థితులలో ఆమె మద్రాస్ వచ్చింది. డాక్టర్ సింగ్ చేత ట్రిట్ మెంట్ యిప్పిస్తే మోహన్ ఆరోగ్యం బాగుపడుందనే విశ్వాసంతో ఆమె మద్రాసు వచ్చింది.

అరాకలిగా తిని ఆమె చెయ్యికడుక్కుంది. మోహన్ గురించి ఆమె ఆలోచిస్తోంది.

ఇన్స్పెక్టర్ నాయర్ బిజీగా పున్నాడు. అనేక చోట్లనుంచి టెలిఫోన్ కాల్స్ వస్తున్నాయి. చకచక మాట్లాడి ఏం చెయ్యవలసింది అటువైపు వ్యక్తులకు నూచించి యిన్స్పెక్టర్ నాయర్ ఎదురుగా వున్న సారెంట్ రామ్ వైపు తిరిగాడు.

“ఆయన ఏ ఫ్రెండ్ యింటికొ వెళ్ళివుండొచ్చు, సార్. అందుకే ఎంత వెతికినా రోడ్డమీద ఆయన కారు కనబడంలేదు” అన్నాడు సారెంట్ రామ్.

ఇన్స్పెక్టర్ నాయర్ హోటల్ కి ఫోన్ చేసి మనో రమతో మాట్లాడి రిసీవర్ని పెట్టేశాడు.

“సారెంట్ రామ్, ఆయనకు ఈ పట్నంలో ఫ్రెండ్స్ లేరు!”

సారెంట్ రామ్ మానం దాల్చాడు. టెలిఫోన్ మ్రోగింది.

“హలో,” అన్నాడు నాయర్.

“వినోదా హోటల్ మేనేజర్ స్పీకింగ్ సార్.

ఇక్కడ హత్య జరిగింది.”

“వివరంగా చెప్పండి.”

“కాటేజ్ నంబర్ 7లో మిస్ గీత హత్యచేయ బడింది.”

“ఎవర్ని ఆ గదిలోకి వెళ్ళనీయకండి. మేం వస్తున్నాం”

అని యిన్స్పెక్టర్ నాయర్ రిసీవర్ని పెట్టేశాడు.

ఇన్స్పెక్టర్ నాయర్ కుర్చీలోంచి లేచాడు.

“మిస్టర్ రామ్, ఏదో హత్య జరిగిందట. నువ్వు మాతోరా. అక్కడ నేను ఎక్కువసేపు వుండలేను. అక్కడ పని నువ్వు చూడొచ్చు! మోహన్ ఊసం

వెతకాలి. అతడు జయప్రసాద్ గారి ఆల్బుడు. జయ ప్రసాద్ గార్కి మంత్రులతో స్నేహం ఎక్కువ. ఆయన కోటిశ్వరుడు" అన్నాడు నాయర్.

ఇన్స్పెక్టర్ నాయర్ బయటకు నడిచాడు. వెనకనే వెళ్ళాడు సార్లంట్ రామ్.

పోలీస్ జీపు వేగంగా పోతోంది. వెనకనే మోటార్ బెక్ మీద వెళ్తున్నాడు సార్లంట్ రామ్. విశోదా హోటల్ పట్నం చివర వుంది.

రోడ్డుమీద ఎక్కువగా జనసంచారంలేదు. లెట్లు వెల్లు తున్నాయి. పాంట్, బనియన్ తో రోడ్డు ఒగగా ఒక యువకుడు తూలుతూ నడుస్తున్నాడు. జీవ్ హెడ్ లైట్ కాంతిలో అతడిని యిన్స్పెక్టర్ నాయర్ చూశాడు.

“స్టాప్!” అర్చాడు ఇన్స్పెక్టర్.

ఆ యువకుడి పక్కనే జీవ్ ఆగింది. యువకుడు రోడ్డుమ్మట పరుగె తనాగాడు. వెనకనే పరుగెత్తి ఇన్స్పెక్టర్ నాయర్ అతడిని ఆపాడు. టార్చికాంతిలో అతడి మొహాన్ని పరీక్షించాడు. అతడు బాగా తాగాడని యిన్స్పెక్టర్ కనిపెట్టాడు.

“మిస్టర్ నీ పేరు?” అడిగాడు నాయర్.

“మోహన్” అన్నాడతను.

“ఎక్కడి కెళ్తున్నావు?”

“ఇంటికి.”

“ఎక్కడుంది నీ యిల్లు?”

“హోటల్ రివేరా.”

ఇన్స్పెక్టర్ నాయర్ కళ్ళు మెరిశాయి. పోలీసులు వెతుకుతున్న మోహన్ యితనే! తన మనుషులు అంబా సిడర్ కారుకోసం చూడ్డంలో రోడ్డుమ్మట నడిచిపోతున్న

మోహాన్ని గురించివుండరు.

“అంబాసిడర్ కారు ఏమెంది?”

“పెట్రోల్ లేదు. వదిలేశాను.”

“ఎక్కడ?”

“తెలియదు.”

“మిస్టర్ మోహన్ మీ గురించి మనోరమ మాకు
రిపోర్ట్ చేశారు.”

అతడు ఏమీ మాట్లాడలేదు.

ఇన్స్పెక్టర్ నాయర్ అతడి దుసులవంక చూశాడు.

“మీరు బనియన్ తో తిరగడం విచిత్రంగా వుంది!

షరు వేసుకోకుండానే బయల్దేరారా?”

“నాకు జాపకంలేదు.”

పక్కనున్న సార్జంట్ రామ్ వెళ్ళు తిరిగాడు నాయర్.

“రామ్, నీ మోటార్ బెక్ మీద ఈయన్ని హోటల్
రివేరాకు తీసుకెళ్ళి రూం నెంబర్ 30లో వుండే మనో
రమకు అప్పగించు!”

“యస్సార్,” అన్నాడు సార్జంట్ రామ్.

సార్జంట్ రామ్ మోటార్ బెక్ ని సారుచేశాడు.
వెనుక సీటుమీద మోహాన్ని కూర్చోబెట్టారు. సార్జంట్
రామ్ బెక్ ని పోనిచ్చాడు.

ఇన్స్పెక్టర్ నాయర్ జీవ్ లో కూర్చున్నాడు.
కానిస్టేబుల్ జీవ్ ను పోనిచ్చాడు. పది నిమిషాల్లో హోటల్
వినోదాముందు జీవ్ ఆగింది.

విశాలమైన తోటలోవుంది హోటల్ వినోదా.
కొత్తగా నిర్మించిన కాటేజిన్ నలభైవున్నాయి. కాటే
జిన్ విడివిడిగా వున్నాయి. ముందు భాగంలో రిసెప్షన్
ఆఫీసుంది. చెట్లకింద ఎన్నో కార్లు ఆగివున్నాయి.

సన్నగా, పొడుగ్గా వున్న వ్యక్తి జీవ దగ్గరకు పరుగెత్తుతూ ఉన్నాడు.

“ఈ హోటల్ మేనేజర్ నేనే సార్. పేరు నాగన్న” అన్నాడతను.

“శవం ఎక్కడుంది?”

“రండి,” అన్నాడతను.

నాగన్న పక్కనడుస్తూ యిన్స్పెక్టర్ నాయర్ ఏడో నంబరు కాటేజీ వెళ్ళి వెళ్ళాడు. తలుపు దగ్గరగా చూసి వుంది. తలుపుతోసి నాయర్ లోపలకు వెళ్ళాడు. చిన్న డ్రాయింగ్ రూమ్. పక్కనే పడగ్గది. పడగ్గది విశాలంగా వుంది. పడగ్గదిలో నేలమీద నగ్నంగా ఆమె పడివుంది.

ఆమె వయస్సు యిరవై ఐదు వుండొచ్చు. అనేక చోట్ల కత్తిపోటు! పేగులు బయటకు కనిపిస్తున్నాయి. ఆ దృశ్యాన్ని చూసి యిన్స్పెక్టర్ నాయర్ క్షణకాలం కళ్ళు మూసుకున్నాడు.

ఇన్స్పెక్టర్ కాస్పేపయ్యాక పక్కనున్న నాగన్న వంక చూశాడు.

“ఈ హోటల్ ప్రొప్రయిటర్ ఎవరు?”

“సుందరంగారు. ఆయన మస్కట్లో వుంటున్నారు. ప్రస్తుతం ఈ హోటల్ నా చేతుల మీదే నడుతోంది.”

“మీ రక్కడ వుంటున్నారు?”

“నేను బ్రహ్మచారిని. నాకో కాటేజీ అటువైపు వుంది.”

“ఈమె ఎవరు?”

“పేరు గీత. రెండు కోజులనుంచి యిక్కడ వుంటోంది.”

“ఆమె యింతకుముందు ఎప్పుడైనా యిక్కడ గది తీసుకుందా?”

“లేదు,” అన్నాడు మేనేజర్.

“ఈమెను గురించి మీకేం తెలుసు?”

“నాకేమీ తెలియదు. ఆ నేకమంది వచ్చి యిక్కడ గదులు తీసుకొని కొన్నిరోజులుండి వెళ్ళిపోతూవుంటారు.”

యిన్స్పెక్టర్ నాయర్ టైమ్ చూశాడు. పదకొండు దాటింది. అతడు ముందు హాలోకి నడిచాడు. సోఫాలున్నాయి. ఒక బల్బుమీద టెలిఫోన్ వుంది. ఇన్స్పెక్టర్ నాయర్ బయటకు నడిచాడు. మేనేజర్ నాగన్నతో యిన్స్పెక్టర్ రిసెప్షన్ హాలోకి వెళ్ళాడు. అక్కడనుంచి రెండు ఫోన్ కాల్స్ చేసి మళ్ళా కాటేజ్ వైపు నడుస్తూ చెటుకింద ఆగాడు.

“నాగన్న గారూ, ఆమెను గురించి మీకేదైనా తెలిసే దాచకుండా చెప్పండి.”

“నాకేమీ తెలియదు సార్.”

ఇన్స్పెక్టర్ తిన్నగా కాటేజ్ నెంబరు ఏడులోకి వెళ్ళిపోయాడు.

3

మెయిన్ రోడ్డునుంచి డాడ్లకారును కుడివైపుకు తిప్పి పోనిచ్చాను. గేటుపైన హాటల్ వినోదా అని పెద్ద అక్షరాలలో ఆర్చిలా బోరుంది. కారును లోపలకు పోనిచ్చి పోలీస్ జీవ్ పక్కనే ఆపి దిగాను.

ఇన్స్పెక్టర్ నాయర్ నావైపు వచ్చాడు. అతడితో కరచాలనం చేశాను. నలువైపులా చూశాను. ఎటు చూసినా చెట్లు, పూలమొక్కలు. కాటేజస్ అందంగా కట్టబడినాయి.

“నాయర్ భాయ్, ఈ హోటల్ ఎవరిది?”

“యజమాని మస్కట్ లో వున్నాడు. మేనేజర్ నాగన్న చేతులమీద అంతా నడుస్తోంది.”

“నాగన్న ఏడి?”

ఇన్స్పెక్టర్ నాయర్ యిటూ, ఆటూ చూశాడు.

“ఇక్కడే వుండాలి, ఏమయ్యిందో!” అని నాయర్ ఒక కానిస్టేబుల్ని పిల్చి నాగన్నను పిలవమని వుత్తర విచ్చాడు.

ఇన్స్పెక్టర్ నాయర్ తో ఏడో నంబరు కాపేజ్ లోకి వెళ్లాను. నేలమీద పడున్న శవాన్ని చూసి వెనక్కు మొహాన్ని తిప్పేశాను. ఘోరమైన దృశ్యం! తిన్నదంతా వాంతవుతుందేమో అనిపించింది.

మనస్సును రాయి చేసుకుని శవాన్ని పరీక్షించాను. ఆమె అందమైన యువతి. ఎవడో కనితో ఆమెను చిత్రవధ చేశాడు. గది నలువైపులా చూశాను. మంచం కింద ఏదో మెరుస్తోంది. దగ్గరగా వెళ్ళి చూశాను. టార్పికాంతితో దాన్ని పరీక్షించాను. డైమండ్ రింగ్. రింగుమీద ఎమ్. అని చెక్కివుంది.

“నాయర్ భాయ్, యీ వుంగరం చూశావా?”

“ఇప్పుడే చూస్తున్నాను” అన్నాడు నాయర్.

“ఈమె పేరు?”

“గీత.”

“అయితే యీ వుంగరం యీమెది కాకపోవచ్చు!”

“హాంతకుడిదేమో!” అన్నాడు నాయర్.

“అంత విలువైన వుంగరాన్ని హాంతకుడు యిక్కడ ఎందుకు వదిలేసాడు?”

“బ్రదర్, కత్తితో పొడిచేటప్పుడు అది కిందపడి

వుండవచ్చు. దాన్ని గురించి హంతకుడు మర్చిపోయి వుండొచ్చు!”

“క తి దొరికిందా?”

“ఇక్కడెక్కడ లేదు.”

“క తి పటుకుపోయిన హంతకుడు వుం గ రాన్ని వదులాడా?” అని లేచి నిలబడాను.

పోలీసు డాక్టర్ సుధాకర్ గదిలోకొచ్చాడు. శవాన్ని చూసి అతడు భయంతో కళ్ళు మూసుకున్నాడు. గదిని పూరిగా సరిక్షించి నేను బయటకు నడిచాను. కాపేజ్ ముందు నిలబడి సిగరెట్ వెలిగించాను.

“మేనేజర్ ఏడీ?” అడిగాను నాయర్ ని.

ఇన్స్పెక్టర్ నాయర్ సమీపంలోవున్న కానిస్టేబుల్ వేపు చూశాడు.

“ఆయన పనిలోవున్నారు. వస్తానన్నారు” అన్నాడు కానిస్టేబుల్.

ఇన్స్పెక్టర్ నాయర్ శవం పడున్న గదిలోకి వెళ్ళాడు. నలువేపులా చూస్తూ రిసెపిట్ హాలువేపు నడిచాను—లోపలకు వెళ్ళాను. టెలిఫోన్ ఆపరేటర్ నన్ను చూసి ఏం కావాలని అడిగింది.

“నాగన్న!” అన్నాను.

“ఆయన కళ్ళు తిరుగుతున్నాయి సార్. వెళ్ళి పడు కున్నారు” అందామె.

“ఎక్కడ?”

“ఆయన కాపేజ్ లో.”

“ఎక్కడుంది ఆయన కాపేజ్?”

“నంబర్ 40 సార్. అక్కడికి వెళ్ళకండి. కాస్పేపు

పడుకుని ఆయనే వస్తారు.”

“ఆల్ రైట్” అని బయటకు నడిచాను.

సిగరెట్ పాగ పీల్చి వదులూ తోటలో నడుస్తున్నాను. హోటల్ బాయ్ నా పక్కనుంచి వెళ్తున్నాడు.

“కాటేజ్ నంబర్ 40 ఎక్కడుంది?” ప్రశ్నించాను.

ఒక కాటేజ్ వెళ్ళు చేతో చూపించాడతను.

“అదే సార్! నాగన్న గారు పడుకున్నారు.” అన్నాడతను.

వెనక్కు తిరగాను. అతడు వెళ్ళిపోయాడు. ఒక చెట్టుకింద నిలబడి కాటేజ్ వెళ్ళు చూశాను. పడగది కిటికీ కర్తెన్ను పక్కకుతోసి ఒక ఆకారం బయటకు చూసోంది!

వేగంగా 40 నంబర్ కాటేజ్ వెళ్ళు వెళ్ళాను. ముందు తలుపును తట్టాను.

“ఎవరు?” లోపలినుంచి అడిగాడతను.

“పరశురామ్!” అన్నాను.

“నన్ను క్షమించండి! కళ్ళు తిరుగుతున్నాయి. తర్వాత మిమ్మల్ని కలుసుకుంటాను.”

“ఒక్క క్షణం నీతో మాట్లాడాలి!”

తలుపు తెరవబడింది. లైటు కాంతిలో అతడివెళ్ళు చూసి ఆశ్చర్యపోయాను.

“మస్తాన్, నువ్వా? జైలునుంచి ఎప్పుడు బయటకొచ్చావు?” అన్నాను.

అతడు జవాబివ్వలేదు. అతడివైపే చూస్తున్నాను. ఆరశ్శక్రితం అతడిని నేనే జైలుకి పంపాను. గర్భ దేశాల్లో వుద్యోగాలు ఇప్పిస్తానని అతడు ఎందరో మోసంచేసి లక్షలు గుంటుకున్నాడు.

అతడు చేతులు జోడించి నాకు నమస్కరించాడు.

“పరశురామ్ గారూ, ఈ హోటల్ నడుపుతూ నేను ఇప్పుడు మర్యాదగా జీవిస్తున్నాను. బోంబేలో వుండలేక యిక్కడకు వచ్చాను. నా గతం మీకు తెలుసుకాని దాన్ని గురించి పోలీసులకు చెప్పకండి. నన్ను పీడించి నా జీవితాన్ని నాశనం చేస్తారు?” అతడు నన్ను బతిమాలాడు.

“గీతను గురించి నీకు తెలిసిందంతా చెప్పు!”

హాల్లోకి నడిచి సోఫాలో కూర్చుని సిగరెట్ వెలిగించాను. అతడు తలుపుమూసి నావైపు భయంతో చూశాడు.

“పరశురామ్ గారూ, ఇన్స్పెక్టర్ గారితో నా కేమీ తెలియదని అబద్ధమాడాను. ఇప్పుడు మీ కేదేనా చెప్పే నేను యిరుకులో పడ్డాచ్చు!”

“డోంట్ బాదర్, నిజం చెప్పు!”

“కాటేజ్ నెంబర్ 7లో ఆమె రెండేళ్ళనుంచి వుంటోంది. ఆమె వ్యభిచారి. శరీరాన్ని అమ్ముకుని డబ్బు గడిస్తూ వుంటుంది.”

“అది నీకు తెలిసి వూరుకున్నావా?”

“అటువంటివాళ్ళు వుంటేగాని యీనాడు హోటల్స్ లాభదాయకంగా నడవవు, సార్! అనేక పట్నాలనుంచి వ్యాపారస్తులు మద్రాస్ వచ్చి యీ హోటల్లో బస చేస్తారు. రాత్రిళ్ళు వాళ్ళకు వినోదం కావాలి. గీత వాళ్ళకు వుపయోగపడేది.”

“ఆమె కాటేజ్ కి అద్దె ఎంత?”

“రోజుకు వందరూపాయలు.”

“ఆమె అద్దె సక్రమంగా యిచ్చేదా?”

“ఒకోసారి బాకీపడినా చివరకి ఇచ్చేసేది.”

“ఆమె ఎంత తీసుకునేది?”

“రాత్రికి ఐదొందలని విన్నాను. అది ఎంట్రన్స్ చారి, కాటేజీలోకి విటుడు ప్రవేశించాక ఆమె ఇంకా డబ్బు గుంజుకునేదని పుకార్లు వున్నాయి.”

“ఆమెకొచ్చే అదాయంలో నీ కేదేనా వాటా వుందా?”

అతడు బాధతో నావంక చూశాడు.

“పరశురామ్ గారూ, నేను మస్తాన్ కాను. నాగన్నని. నా జీవితం పూర్తిగా మారిపోయింది. నేను మర్యాదగా బ్రతుకుతున్నాను. సుందరంగారు నాకు యీ కాటేజీ యిచ్చి వెయ్యిరూపాయలు జీతం యిస్తున్నారు.”

“సుందరంగారు ఏం చేస్తున్నారు?”

“ఆయన మస్కట్ లో సివిల్ యింజనీరు.”

సుందరం అడ్రసు, పనిచేసే కంపెనీ పేరు అడిగి తెలుసుకున్నాను.

“ఆయనతో మీరు మాట్లాడదల్చారా?”

అతడివంక నూటిగా చూశాను.

“మాట్లాడొద్దా?”

“ఆయన మరో దేశంలో వున్నారు. ఇక్కడి విషయాలు ఆయనకు తెలియవు. గీత గురించి ఆయన మీకేమీ చెప్పలేరు.”

“యూ ఆర్ రైట్, ఆయనతో మాట్లాడడం అనవసరం” అన్నాను.

సోఫాలోంచి లేచాను. సిగరెట్ పొగవదుల్తూ అతడి వైపు చూశాను.

“గీతతో నీకు సంబంధముందా?”

అతడు జవాబివ్వలేదు.

“వినోదం కోసం ఆమె కాటేజీకి నువ్వు అప్పు డప్పుడు వెళ్ళేవాడివా?”

“నేను వెళ్ళలేదు సార్. ఆ టు వం టి పనిచేసే నేనామెకు చులకనయిపోతాను. ఆమె అద్దె కూడా లక్షణంగా యీయక పోవచ్చు!”

గుమ్మంవైపు కదిలాను.

“ఇవాళ రాత్రి ఆమె కాటేజీకి ఎవరేనా వెళ్ళడం నువ్వు చూశావా?”

“లేదు సార్. నేను రిసెప్షన్ లో బిజీగా వున్నాను. బయట జరిగేది నాకు కనపడదు.”

తలుపు తెరిచాను. అతడు చేతులెత్తి నాకు నమస్కరించాడు.

“ఇదంతా పోలీసులకు చెప్పకండి!”

“ఇన్స్పెక్టర్ నాయర్ దేవాంతకుడు. ప్రస్తుతం తెలియకపోయినా నీ గురించి అతడు తెలుసుకుంటాడు. నేను చెప్పను కాని అతడు తెలుసుకుంటే నేనేమీ చెయ్యలేను” అని బయటకు నడిచాను.

“పాడు లోకం నన్ను మర్యాదగా బతకనివ్వదు!”

అతడి మాటలు నాకు వెనుకనుంచి వినపడ్డాయి. వేగంగా కాటేజీ నంబర్ 7లోకి ప్రవేశించాను. డాక్టర్ సుధాకర్, ఇన్స్పెక్టర్ నాయర్ ముందు హాల్లో నాకు ఎదురయ్యారు.

“పరశురామ్ గారూ, ఎవరో పిచ్చాడు ఆమెను చిత్ర వధ చేసుండాని! తొమ్మిది పది మధ్య ఆమె మరణించి వుండాని” అన్నాడు డాక్టర్ సుధాకర్.

శవం పడున్న గదిలోకి వెళ్ళాను. స్త్రీలు బీరువాలలో

మూడు మెక్‌డోవల్స్ బ్రాండ్ బాటిల్స్ వున్నాయి. ఇంకా వాటిని తెరవలేదు. శవం ఫోటోలు తియ్యడం పూర్తయింది.

ఆమె వెళ్ళు పరీక్షగా చూశాను. చెవులకు రింగు లున్నాయి. మెళ్ళో బంగారం గొలుసుంది. ఎడంచేతికి వాచ్ వుంది. జపానిస్ సీకో వాచ్. వాచ్ నడుస్తోంది. టైమ్ పన్నెండు కావతోంది.

బీరువాను పరీక్షించాను మళ్ళా. కొన్ని నోట్లకట్ట లున్నాయి. ఈ హత్యచేసిన వ్యాక్సి డబ్బునీ, నగలనూ ముట్టుకోలేదు. ఆలోచిస్తూ వెనక్కు తిరిగి బయటకు నడిచాను.

ఇన్స్పెక్టర్ నాయర్ నా చెయ్యి పట్టుకున్నాడు.

“బ్రదర్, నాగన్నతో మాట్లాడావా?”

“మాట్లాడాను.”

“వాడు పరమ లయ్యర్. గీత రెండురోజులనుంచి యీ కాటేజీలో వుంటోందని అబద్ధమాడాడు. ఆమె యీ కాటేజీలో చాలాకాలంనుంచి వుంటోందిట!” అన్నాడు నాయర్.

“నాయర్ భాయ్, ఈ కాటేజీలోకి ప్రవేశించిన వ్యక్తిని ఎవరో చూసివుండొచ్చు. నేనలా తిరిగి హోటల్ సౌకర్య తో మాట్లాడివస్తాను” అని బయటకు నడిచాను.

4

డాక్టర్ సింగ్ కు ఎదురుగా మనోరమ కూర్చుంది.

“మనోరమా, నిన్నరాత్రి మోహన్ని నా దగ్గరకు తీసుకురావడం మంచిదేంది. నిన్న ఆయన బాగా బ్రాండ్ తాగారు. దానితో మేదడు బాగా ఎఫ్ఫెక్టు అయింది” అన్నాడు డాక్టర్.

“డాక్టర్, మోహన్ దగ్గర డబ్బులేదు. ఎలా తాగడో!” అందామె.

“ఆయన దగ్గర డబ్బు వున్నట్లు మీకు తెలియ లేదేమో!”

“నాకు తెలుసు, డాక్టర్. అతడికేమి కావలసినా నేను కొనియిస్తాను. అతడి జేబులో పర్సులేదు. మరో విషయం. చొక్కాలేకుండా అతడు రోడ్డుమ్మట నడుస్తూ పోలీసులకు దొరికాడు!”

“ఒళ్ళు వేడెక్కి చొక్కా తీసేసివుంటాడు. అదెక్కడో జారిపోయి వుంటుంది.”

“డాక్టర్, మోహన్ను చూడొచ్చా?”

“చూడొచ్చు, కాని ఆయన్ని లేపవద్దు. నిద్ర పోతున్నారు. ఆయన లేచిన తర్వాత మీరు మాట్లాడొచ్చు!”

ఆమె కుర్చీలోంచి లేచింది. మోహన్ వుండే గదిలోకి వెళ్ళింది. గదిలో ఫాన్ తిరుగుతోంది. మంచం పక్కకు వెళ్ళిందామె. ఒక నర్స్ గదిలో స్టూల్ మీద కూర్చుని వుంది.

“బాగా నిద్రపోతున్నారు. రాత్రినుంచి ఒకే నిద్ర!” అంది నర్స్.

మనోరమ అతడివంక ఆప్యాయంగా చూసింది. అమాయకుడిలా అతడు పడుకుని వున్నాడు. అతడి అరచేతులు ఛాతీమీద వున్నాయి. అతడి వేళ్ళను చూసిందామె. డేమండ్ రింగ్ ఏమైంది? పెళ్ళిముందు తను యిచ్చిన డేమండ్ రింగ్ ను మోహన్ ఎలా పోగొట్టుకున్నాడు?

పోలీసులు ఆ వుంగరాన్ని తీసేరమో! వాళ్ళను అడగాలి! ఆలోచిస్తూ ఆమె వెనక్కుతిరిగి డాక్టర్ సింగ్

గదివెపు నడిచింది.

“సాయంత్రం రమ్మంటారా?”

“ఆయన లేచాక మీకు ఫోన్ చేస్తాను” అన్నాడు డాక్టర్.

మనోరమ తన కారువెపు నడిచింది. టైమ్ చూసింది. పదికావస్తోంది. పొద్దుటే అంబాశిడర్ కారును పోలీసులు తీసుకొచ్చి ఆమెకు అప్పగించారు. అడ్వార్ ప్రాంతంలో కారు దొరికిందని పోలీసులు చెప్పారు.

సేరింగ్ వీల్ వెనక కూర్చుని మనోరమ తలుపు మూసింది. కారును పోనిచ్చింది. ఆమె మెదడులో ఆలోచనలు సాగుతున్నాయి. మోహన్ కారును అడ్వార్ ప్రాంతంలో వదిలేశాడు, పెట్రోలులేక. జేబులో డబ్బుంటే పెట్రోలు పోయించి వుండేవాడు. అక్కడనుంచి పిచ్చిగా నడిచివెళ్ళిపోయాడు. ఎక్కడి కళ్ళాడో అతడికే గుర్తులేదు!

క్రితం రాత్రి తనని చూడగానే మోహన్ పిచ్చి వాడిలా ఏడ్వసాగాడు. భయపడి వెంటనే అతడిని ఆమె డాక్టర్ సింగ్ నర్సింగ్ హోమ్ కి తీసుకెళ్ళింది. డాక్టర్ సలహా మేర అతడిని అక్కడే వుంచేసింది.

హోటల్ రివేరా కాంపౌండులో కారాపి ఆమె తన గదికి చేరుకుంది. తలుపు మూసి పరుపుమీద వాలి పోయింది. గత రాత్రి ఆమెకు నిద్రపట్టలేదు. నర్సింగ్ హోమ్ లో మోహన్ ఎలా వున్నాడో అని బెంగపడ్డూ ఆమె నిద్రపోకుండా వుండిపోయింది. నర్సింగ్ హోమ్ లో అతడితో వుంటానంది. కాని డాక్టర్ సింగ్ ఆమెను హోటల్ కు వెళ్ళిపోమన్నాడు.

టెలిఫోన్ మ్రోగింది. ఆమె వెళ్ళి రిసీవర్ని అందు

కుంది.

“హలో! మనోరమ స్పీకింగ్!”

“నమ నే మనోరమ! నేను ఎవరో మీకు తెలియదు. మీతో అరంటుగా మాట్లాడాలి” అందో పురుషకంఠం అటువే పునుంచి.

“ప్రస్తుతం నేను ఎవరితోనూ మాట్లాడలేను. మోహన్ సీతి బాగాలేదు” అందామె.

“మోహన్ గురించే మాట్లాడాలి.”

“ఎవరు మీరు?”

“పేరు చెప్పి లాభంలేదు. నేను చెప్పదల్చినది విన్నాక మీకంతా తెలుసుంది.”

మోహన్ని గురించి అతడు ఏం చెప్పాడు? తెలుసుకోడం మంచిదేమో!

“వెంటనే నా హోటల్కి రండి!” అందామె.

“నేనక్కడకు రాను. నేను చెప్పిన చోటుకు మీరు రావాలి!”

“ఎక్కడకు?”

“గాంధీ విగ్రహం సమీపంలో వున్న బీచ్ కి రండి. పగలు అక్కడ ఎవ్వరూ వుండరు. మీ కారును లోపలి రోడ్డువారగా ఆపి కూర్చోండి. నేను మీ దగ్గరకు వస్తాను.”

“నా కారు నంబరు తెలుసా?”

“తెలుసు.”

“ఎప్పుడు నేను రావాలి?”

“సర్దిగా పన్నెండింటికి.”

“అలాగే వస్తాను.”

“ఈ విషయం ఎవరికీ చెప్పొద్దు. చెప్పే మోహన్ కి

ప్రమాదం సంభవిస్తుంది.”

“ఆల్ రైట్.”

ఆటువైపునుంచి క్లిక్ శబ్దం వినపడింది. రిసీవర్ని పెట్టేసి ఆమె సోఫాలో కూర్చుంది. ఏమిటి మిస్టరీ? మోహన్ గురించి అతడు ఏం చెప్పాడు?

టీపాయిమీదున్న దినపత్రికను చేతిలోకి తీసుకుని ఆమె చూడసాగింది. ఘోరమైన హత్య! హోటల్ వినోదాలో జరిగిన గీత హత్య గురించి ఆమె చదివింది. భయంతో పేపర్ని టీపాయిమీద పడేసింది.

సర్దిగా పన్నెండింటికి ఆమె అంబాసిడర్ కారును బీచ్ లోపల రోడ్డుమీద ఆపింది. దగ్గరలోవున్న సముద్రం హోరు వినపడ్తోంది. ఆమె నలువైపులా చూసింది. ఎవ్వరూ ఎక్కడా కనపడలేదు.

బీచ్ లో వున్న పడవ వెనకనుంచి ఒకతను మెల్లిగా నడిచి కారు దగ్గరకు వచ్చాడు. తలుపు తెర్చి ముందు సీటుమీద కూర్చున్నాడు. సన్నగా, పాడుగ్గా వున్నాడు. పాంట్, స్టాక్ ధరించాడు. అమెరికన్ క్రాపు. నల్లటి కళ్ళదొలను ధరించాడు. చేతిలో పాసిక్ బాగ్ వుంది.

“మనోరమ, నేనే మీకు ఫోన్ చేసింది” అన్నాడతను.

బ్రాందీ వాసన అతడినుంచి వెలువడ్తోంది.

“తొందరగా చెప్పండి. నేను పోవాలి” అందామె.

“ఇదంత తొందరగా తేలే విషయం కాదు” అన్నాడతను.

సిగరెట్ తీసి వెలిగించాడు.

“ప్రారంభించండి!”

“ఇవాళ పేపర్లో గీత హత్యగురించి చదివారా?”

అడిగాడతను.

“చూశాను.”

అతడు బాగ్ తెరిచాడు. కాగితంలో చుట్టిన ఒక పాకెట్ ను పెకి తీశాడు. ఆమె దానివైపు విచిత్రంగా చూసింది.

అతను పాకెట్ ను విప్పాడు. రక్తంతో ఎర్రబడిన తెల్ల పర్లను చూసి వులిక్కిపడింది. ఆ పర్ల వేసుకునే క్రితం రాత్రి మోహన్ కారులో బయటకు వెళ్ళాడు! గదికి తిరిగొచ్చేసరికి యీ పర్లలేదు. పర్ల పక్కనే రక్తం మరకలున్న కత్తివుంది.

ఆ రెండింటినీ చూసి ఆమె మూగవారిపోయింది. ఆమె గుండె దడదడ కొట్టుకుంటోంది.

గీత అనే యువతిని మోహన్ హత్యచేశాడా? ఈ ప్రశ్న ఆమె చెవుల్లో మారు మ్రోగుతోంది.

“మనోరమ మోహన్ ఏంచేశాడో అతడికే తెలియదు! ఈ పర్లతో, కత్తితో అతడు రోడ్డువారగా నడుస్తూంటే నేను చూశాను. లక్కీ. ఆ సమయంలో రోడ్డుమీద ఎవ్వరూ లేరు. అతడు నిషాలో వున్నాడు. ఈ పర్ల తీసేసి, కత్తిని లాక్కుని అతడిని పోనిచ్చాను.”

“మంచిపని చేశారు” అందామె.

“అతను మీ భర్త అని తెల్సుకుని మీకివ్వడాని కొచ్చాను!” అని అతను పాకెట్ ను మళ్ళా కట్టేశాడు.

ఆమె ఆలోచిస్తోంది. మోహన్ ఆమె గదికి ఎందుకు వెళ్ళాడు? ఆమె అతడికి యింతకుముందు తెలుసా?

“ఆ యువకుని వేలికుండే డెమండ్ రింగ్ గీత శవం పక్కన మంచంకింద పోలీసులకు దొరికిందని నేను విన్నాను. అది ఏమైనా యీ పాకెట్ పోలీసులు చూస్తే

వెంటనే మీ భర్తను అరెస్టు చేస్తారు. సందేహంలేదు!”

ఓ నిమిషం తర్వాత ఆమె అతడివైపు చూసింది.

“మీకు ఏం కావాలో చెప్పండి. ఆ పాకెట్ నాకిచ్చేయండి!” అందామె.

జయప్రసాద్ అలుడు హంతకుడని పేపరలో పడితే ఆమె తండ్రి తలెత్తుకుని తిరగలేదు! తన తండ్రికి తెలియకుండా తను చూడాలి!

“మనోరమ, నేను ధనవంతుడిని కాను. ఈ పాకెట్ జాక్ పాట్ లా నాకు లభించింది. నేను అడిగేది మీరిస్తే యీ పాకెట్ యిచ్చేస్తాను.”

“ఎంత కావాలి?”

“ఐదు లక్షలు!” అన్నాడతను అగ్గిపుల్లను గీస్తూ.

ఆమె తృప్తిపడింది.

“అంత డబ్బు నా దగ్గరలేదు!”

“జయప్రసాద్ గారు కోటీశ్వరులు. ఆయనకు ఒక్కగానొక్క కూతురు మీరు. మీరు అడిగితే ఐదు లక్షలు వెంటనే యిస్తారాయన.”

“నా గురించి మీకంతా తెలిసినట్లుండే!”

“తెలియకుండా యిక్కడికొస్తానా!” అన్నాడతను.

ఆమె టైమ్ చూసింది. పన్నెండున్నర అయింది.

“ప్రస్తుతం నేను యిరవై అయిదువేలు యివ్వగలను. వారంరోజుల్లో తతిమ్మా దానికోసం ప్రయత్నిస్తాను.”

ఆమెవైపు అతడు నూటిగా చూశాడు.

“వారంరోజులు నేను వుండలేను. వెంటనే యిరవై అయిదువేలు యిస్తే తీసుకుంటాను. తతిమ్మాది మూడు రోజుల్లోపల నాకు అందాలి. అటుపైన యీ పాకెట్ మీ చేతికొస్తుంది.”

“నేను బాంకికి వెళ్ళి డబ్బు తీసుకోవాలి. దానికి టైముపడుంది.”

“ఇవాళ రాత్రి ఎనిమిదింటికి ఇదే సలంలూ వుండండి. నేను వచ్చి డబ్బు తీసుకుంటాను. తలిమ్మాది మూడు రోజులూపల రెడీ చెయ్యండి.”

“అలాగే. మీ పేరు?”

“పేరులూ ఏముంది? అయినా మీ తృప్తికి గిరీశం అనుకోండి!” అని నవ్వుతూ అతడు తలుపు తెరుచుకుని దిగాడు.

“మీతో మాట్లాడాలంటే ఏం చెయ్యాలి?”

“నా ఫోన్ కాల్ కోసం వేచి వుండాలి” అని అతను వేగంగా రోడ్డువెళ్ళి వెళ్ళిపోయాడు. ఆమె అంబాసిడర్ కారును పోనిచ్చింది.

5

మస్కట్ లో వుంటే సివిల్ యింజనీర్. సుందరంతో మాట్లాడాను. నాగన్న తను చిత్రించినట్లు మర్యాదగా బతకడంలేదని గ్రహించాను.

రిసీవర్ తి నాయర్ కి ఫోన్ చేశాను.

“ఇన్స్పెక్టర్ నాయర్!”

“నాయర్ భాయ్, ఆ వుంగరం గురించి కనుక్కున్నావా?” అడిగాను.

“నువ్వు అన్నట్లు అది బాపాలాల్ అండ్ కంపెనీ తయారుచేసినదే. వాళ్ళు ఆ వుంగరాన్ని సంవత్సరం క్రితం మనోరమకు అమ్మారు.”

“మనోరమ ఎవరు?”

“ప్రఖ్యాత పారిశ్రామికవేత్త జయప్రసాద్ గారి కూతురు. ఆమె ప్రస్తుతం హోటల్ రివేరా, రూమ్

నెంబర్ 30లో వుంటోంది. నిన్న రాత్రి ఆమె భర్త మోహన్ మాయమయ్యాడు. అతడు అడ్వార్ ప్రాంతంలో మాకు దొరికాడు!”

“నాయర్ భాయ్, హోటల్ వినోదా ఆ ప్రాంతంలోనే వుంది!” అన్నాను.

“అవును బ్రదర్, అది నేను గుర్తించలేదు!”

“నాయర్ భాయ్, నేను వస్తున్నాను. ఆ వుంగరం నాకు కావాలి” అని రిసీవర్ని పెట్టేశాను.

టైము మూడు కావస్తోంది. మెట్లెక్కి పెకివెళ్ళాను. తలుపును తట్టాను. తలుపు తెరవబడింది. ఒక అందమైన యువతి నా వంక నవ్వుతూ చూసింది.

“మనోరమ!”

“నేనే” అందామె.

“డిటెక్టివ్ పరశురామ్” అన్నాను.

ఆమె ఎందుకో వులిక్కిపడింది.

“రండి, కూర్చోండి” అందామె.

విశాలమైన గది. డ్రాయింగ్ రూమ్ కమ్ పడగ్గది. సోఫాలో కూర్చున్నాను. ఆమెవైపు నవ్వుతూ చూశాను.

“మోహన్ లేరా?”

“అతడు నర్సింగ్ హోమ్లో వున్నాడు సార్. మీకేం కావాలి?”

కోటు జేబులోంచి ఉంగరం తీశాను. ఆమెకు కనపడేటట్లు పట్టుకున్నాను. దానివైపు ఆమె ఆశ్చర్యంగా చూసింది.

“ఈ వుంగరాన్ని మీరు చూశారా?” అన్నాను.

నా చేతిలోని వుంగరాన్ని ఆమె తీసుకుంది. పరీక్షగా చూసింది.

“ఈ వుంగరం నేనే కొన్నాను. పెళ్ళిముందు మోహన్ కి యిచ్చాను. దీనిమీద ఎమ్. అని కూడా వుంది!” అందామె.

“ఈ వుంగరం విచిత్రంగా నిన్న రాత్రి హత్యచేయ బడిన గీత గదిలో మాకు దొరికింది” అని ఆమెవంక చూశాను.

“ఎలా దొరికిందో విచిత్రంగా వుంది సార్.”

“మోహన్ హోటల్ వినోదా సమీపంలోనే పోలీసులకు కనిపించారు!”

ఆమె వుద్రేకంతో నావైపు చూపింది.

“పరశురామ్ గారూ, మోహన్ కి ఆ హత్యతో ఎటువంటి సంబంధమూ లేదని నేను చెప్పగలను. ఆ యువతిని మోహన్ చంపవలసిన అవసరంలేదు. ఎవరో మోహన్ని అందులో యిరికించడానికి ప్రయత్నిస్తున్నారు!”

కొంతసేపు గదిలో నిశ్శబ్దంగా వుంది. ఆమె సోఫాలోంచి లేచి వచ్చి నా ముందు నిలబడింది. దీనంగా నావైపు చూసింది. ఆ క్షణంలో ఆమెను చూస్తూంటే నాకు జాలివేసింది.

“పరశురామ్ గారూ, మోహన్ నా భర్త. ప్రేమించి అతడిని పెళ్ళాడాను. కారు యాక్సిడెంట్ లో అతడి తలకు దెబ్బలు తగిలాయి. అటుపైన అతడు మునపటిలా లేడు. డాక్టర్ సింగ్ అతడికి ట్రిట్ మెంట్ యిస్తున్నారు. మోహన్ అంటే నాకెంతో ప్రేమ. అయినా ప్రేమ మూలంగా నేను గుడ్డిదాన్ని అవను. మీకు మరికొన్ని విషయాలు చెప్తాను. నా తరపున మీరు పరిశోధించి నిజం తెలుసుకోండి. మోహన్ నిర్దోషని ఋజువు చేయలే సంతోషిస్తాను. అతడు ఏదై నా నేరం చేసుంటే

తగిన శిక్షను అనుభవించాలని నా ఆభిప్రాయం”
అందామె.

“మనోరమ, మీకు తెలిసినది చెప్పండి.”

ఆమె వెళ్ళి సోఫాలో కూర్చుంది.

“పరశురామ్ గారూ, ఒకతను నన్ను బ్లాక్ మెయిల్ చేస్తున్నాడు!” అందామె.

“ఎవరతను?”

“పేరు తెలియదు. నిన్న రాత్రి మోహన్ వెళ్ళే టప్పుడు షర్టు వుంది. పోలీసులకు అతడు దొరికినప్పుడు షర్టు లేదు. పాంట్, బనియన్ లో వున్నాడు మోహన్. ఆ షర్టు, ఒక కత్తి నన్ను కలుసుకున్న వ్యక్తి దగ్గర వున్నాయి. షర్టు రక్తమయంగా వుంది. కత్తిమీద రక్తం మరకలున్నాయి.”

ఆమె అగింది. గాభరాగా అంతా వివరంగా చెప్పింది.

“ఇవాళ రాత్రి అతడికి డబ్బు యిస్తున్నారా?”

అడిగాను.

“మీరు ఏం చెయ్యమంటే అలా చేస్తాను” అందామె.

ఇండియా కింగ్స్ సిగరెట్ వెలిగించి పొగ పీల్చి వదులూ క్షణకాలం ఆలోచించాను.

“అతడికి యివ్వండి. నోట్ల నంబర్లు రాసుకోండి. తతిమ్మాది మూడురోజుల్లో సిదం చేస్తానని చెప్పండి. వీమాత్రం అనుమానం లేకుండా అతడు వెళ్ళిపోయేట్లు చూడండి” అన్నాను.

“అలాగే చేస్తాను” అందామె.

“నిన్న రాత్రి మోహన్ బనియన్ మీద రక్తం మరకలున్నాయా?”

“లేవు” అంది మనోరమ.

టెలిఫోన్ మ్రోగింది. ఆమె వెళ్ళి రిసీవర్ని అందుకుని, మాట్లాడి నాముందు కొచ్చింది.

“డాక్టర్ సింగ్ ఫోన్ చేశారు. మోహన్ లేచాడట. అతడిని చూడానికి రమ్మన్నారు.”

“నేను వస్తాను. మోహన్ తో మాట్లాడం మంచిది.”

“అతడు మిమ్మల్ని చూసి భయపడ్డాడేమో!”

కమ్మగా నవ్వాను.

“భయపెట్టకుండా మనుషులను కల్సుకోడం నాకు బాగా తెలుసు.”

“అయితే రండి” అందామె.

ఇదరం కిందకు నడిచాం. నా కారు పక్కనే ఆగాను.

“నేనక్కడ మరికొంతసేపు వుంటాను. అందువలన నా కార్లో వస్తాను” అని సమీపంలో వున్న అంబాసిడర్ వైపు నడిచిందామె.

ఆమె కారును గేటువైపు పోనిచ్చింది. వెనకనే డాక్టర్ కారును పోనిచ్చాను. నా మెదడులో ఆలోచనలు సాగుతున్నాయి. మనోరమను బ్యాంక్ మెయిల్ చేస్తూన్నతను ఎవరు? గీతను హత్యచేసిన వ్యక్తి ఆమెను బ్యాంక్ మెయిల్ చేస్తున్నాడా?

6

డాక్టర్ సింగ్ కరచాలనంచేసి నన్ను కూర్చోమన్నాడు. ఎదురుగా కూర్చుని అతడివంక చూశాను. ఎన్నేళ్ళపాటో అమెరికా, ఇంగ్లండ్ దేశాల్లో కృషిచేసి అతడు లెక్కలేనన్ని డిగ్రీలను సంపాదించాడు.

“డాక్టర్ సింగ్, నిన్నరాత్రి మోహన్ యిక్కడకు వచ్చినప్పుడు ఆయన ఎలా వున్నారు?”

“హిస్ట్రీ రికల్ నేట్ లో వున్నాడు. ఏడు స్తున్నాడు. ఇంజక్ న్ యిచ్చి అతడిని పడుకో బెట్టాను.”

“ఆయన అప్పుడప్పుడు వె లెంట్ గా ప్రవ ర్తించారా?”

“అతను మెంటల్ డిప్రెషన్ మూలంగా ఒక్కోసారి వె లెంట్ గా అగుపిస్తాడు. ఆ సమయంలో వ స్తువులను అటూ యటూ విసి రేస్తాడు.”

“ఆ సమయంలో మనుషులకు హాని చేయ్యుచ్చా?”

“చేయదు. ఎవరేనా అడ్డొనే తన షెల్ లోకి పోయి మానంగా వుంటాడు.”

అతడివైపు చూశాను నవ్వుతూ.

“నిన్న రాత్రి అతడు ఎక్కడికెళ్ళాడో కనుక్కు న్నారా?”

“అడిగాను. అతడికి ఏదీ గు రుండడం లేదు. ఏదీ చెప్ప లేకపోయాడతను. కానులో పేట్రోల్ లేక దిగి నడవ సా గాడు. ఎక్కడికెళ్ళాడో, ఎవర్ని కలుసుకున్నాడో అతడికి జాపకం లేదు.”

డాక్టర్ సింగ్ కు ధాంక్స్ చెప్పి మోహన్ గదిలోకి వెళ్ళాను. అతడు పరుపుమీద పడుకొని వున్నాడు. ప్రక్క నే కూర్చుని మనోరమ అతడితో కబుర్లు చెప్తోంది. అతడు నావైపు చూడలేదు.

కొంచెం దూరంలో నిలబడి కాస్సేపు అతడిని పరి కించాను. యువకుడు. అందంగా వున్నాడు. వెర్రివాడిలా భార్యవైపు చూస్తున్నాడు.

వెనక్కు తిరిగి బయటకు నడిచాను. నడవమ్మట కదు లున్నాను. మనోరమ గబగబా నా దగ్గరకొచ్చింది.

“పరశురామ్ గారూ, రాత్రి ఎనిమిదింటికి బీచ్ లో డబ్బు అతడికిస్తాను” అందామె.

“ఇవ్వండి. మీరు భయపడకండి!”

ఆమెకు బెబ్బె చెప్పి నా కారువైపు వేగంగా నడిచాను. జేబులో వున్న డైమండ్ రింగ్ గుర్తుకొచ్చింది. దాన్ని యిన్స్పెక్టర్ నాయర్ కి యిచ్చేయాలి. డాడ్జి కారును సారుచేసి, పోలీస్ హెడ్ క్వార్టర్స్ వైపు పోనిచ్చాను.

చల్లగాల వీస్తోంది. ఫేవ్ మెంట్ మీదున్న లెట్టు ప్రకాశవంతంగా వెలుతున్నాయి. టైమ్ విడున్నర అయింది. సముద్రంవైపు తిరిగిచూశాను. వేలాది ప్రజలు యిసుకలో కూర్చుని వున్నారు. పిల్లలు అరుస్తూ పరుగెడు తున్నారు.

పూల మొక్కలను చూస్తూ ముందుకు నడిచాను. బీచ్ లోపల రోడ్డుకు వెళ్ళాలంటే కారు యిక్కడే తిరగాలి. వెనక్కు తిరిగాను. అక్కడే యిటూ, అటూ పచ్చార్లు చేస్తున్నాను.

7-50కి అంబాసిడర్ కారు మలుపు తిరిగి లోపలకు వెళ్ళింది. ఆ కారునే చూస్తూ నిలబడ్డాను. లోపల రోడ్డు మీద కారు ఆగింది. పూల మొక్కలమధ్య నుంచి ఆ కారువైపు వెళ్ళాను. ముందు సీటుమీద మనోరమ కూర్చుని వుంది. కారు ముందునుంచి వెళ్తుండగా ఆమె నావైపు చూసింది కాని నన్ను గుర్తుపట్టినట్లులేదు. గోచీ పోసి పంచకట్టాను. పొడుగాటి జుబ్బా, తెల్లటి గడ్డం. తలమీద మార్వాడీ టోపీ. కళ్ళద్దాలు!

కారుకు కొంచెం దూరంలో యిసుకలో కూర్చున్నాను. టైమ్ చూశాను. ఎనిమిదేంది. ఒకతను కారువైపు వెళ్ళాడు. ఆమె ఒక పాకెట్ ను అతడికిచ్చింది. అతడు బాగ్ లో దాన్ని పడేసుకున్నాడు.

నేను లేచాను. అతడు రోడ్డువెళ్ళు వెళ్ళున్నాడు. కొంచెం దూరంలో అతడిని వెంటాడాను. అంబాసిడర్ కారు వెళ్ళిపోయింది. షేవ్ మెంట్ వారగా ఒక ఆటో ఆగివుంది. ఓసారి నావెళ్ళుచూసి అతడు ఆటోలో ఎక్కి కూర్చున్నాడు. వెంటనే ఆటో కదిలింది.

సమీపంలోవున్న ఫియట్ కారులో కూర్చొని తలుపు మూశాను. ఆటో వెళ్ళినవెళ్ళు కారును పోనిచ్చాను. మనోరమను బాక్ మెయిల్ చేసే మనిషెవరో నేను గ్రహించగలగాను.

ఇరవై నిమిషాలువెన ఆటో వెళ్ళునే వుంది. ఒక గేటుదాటి ఆటో లోపలకు వెళ్ళింది. రోడ్డుమ్మట కొంచెం దూరంవెళ్ళి, వెనక్కు తిప్పి ఫియట్ కారును గేటుదాటి అదే కాంపౌండ్ లోకి పోనిచ్చి ఆపాను.

కిందకు దిగాను. 40 నంబరు కాటేజీలోకి వెళ్ళి నాగన్న తలుపు మూశాడు. ఆ కాటేజీ వెళ్ళు వేగంగా వెళ్ళాను. తలుపుమీద తట్టాను. తలుపు తెరిచి నాగన్న నావంక చూశాడు.

“ఏం కావాలి సార్?” అడిగాడతను.

“మస్తాన్, సువ్వే!” అన్నాను.

అతడు వులిక్కిపడ్డాడు. నావెళ్ళు పరీక్షగా చూశాడు.

“మీరా! మిమ్మల్ని బీచ్ లో చూశాను! మీరని పోల్చలేక పోయాను!” అన్నాడతను.

లోపలకు నడిచి తలుపు దగ్గరగా మూశాను. గదిలో లైట్ వెలుతోంది. కుర్చీలో పాసిక్ బాగ్ వుంది. దాన్ని తెరిచాను. చిన్న పాకెట్ లో నోట్ కట్టలున్నాయి. మరో పాకెట్ లో రక్తమయమయిన షర్టు, కత్తి

వున్నాయి.

అతడు మానంగా గదిమూల నిలబడ్డాడు.

“ఇవి నీకలా వచ్చాయి?”

“నిన్న రాత్రి మోహన్ యీ కాంపౌండులో తిరుగుతున్నాడు. ఈ షర్టునీ, కత్తినీ పూల మొక్కలమధ్య విసిరేశాడు. అది నేను గమనించాను. అతడిని నా గదికి తీసుకొచ్చి బ్రాండ్ యిచ్చాను. నిషాలో అతడు తన్ని గురించి చెప్పాడు. కారులో తీసుకెళ్ళి అతడిని దూరంగా వదిలేశాను. పూల మొక్కలమధ్య పారేసిన షర్టునీ, కత్తినీ పాక్ చేసి దాచాను.”

“ఎందుకు?”

“నా పరిసితి బాగాలేదు. రాత్రి మీరొచ్చి నన్ను చూశాక యిక్కడ వుండడం క్షేమకరం కాదనిపించింది. సుందరంగారు కూడా నన్ను డిస్ మిస్ చెయ్యాలని చూస్తున్నారు. మనోరమ ధనవంతుడి కూతురు. ఆమెను భయపెట్టి, ఆ డబ్బుతో ఎక్కడికేనా పారిపోవాలని నా ఆశ!”

అతడివైపు నూటిగా చూశాను.

“గీతను అతడు హత్య చేశాడంటావా?”

“శని విరగడైందని అతడు నాతో అన్నాడు. ఆమెతో అతడికి మనుషు పరిచయముందిట. ఆమె అతడిని బ్లాక్ మెయిల్ చేస్తోంది. అతడు కోటీశ్వరుడి అల్లుడయ్యాడు. ఆమెను శాశ్వతంగా వదిలించుకున్నాడు” అన్నాడతను.

అతడి దగ్గరకెళ్ళాను నా కుడిచెయ్యి పైకిలేచింది. అతడి చంప చక్కుమంది. మళ్ళా మళ్ళా కొట్టాను. అతడి నోటమ్మట రక్తం కార్తోంది. అతడు మూలుగుతూ నేల

మీద పడ్డాడు.

“రాస్కెల్, నువ్వు నిజం చెప్పవు! నిజం చెప్పిం దాకా నిన్ను హింసిస్తాను!” అర్చాను.

కాలో అతడి ముఖం మీద తన్నాను. అతడు వెనక్కి పడ్డాడు. “పరశురామ్ గారూ! నేను చెప్పింది నిజం. నన్ను నమ్మండి!” అన్నాడతను.

అతడి మాటల్ని వినలేదు. అతడిని పదే పదే తన్ను సాగాను. అతడు మూలుగుతున్నాడు. సిగరెట్ వెలిగించి అతని వైపు చూశాను. “యేం జరిగిందో నేను చెప్తాను, విన” అర్చాను.

అతడు భయంలో నా వంక చూశాడు.

“గీతతో నీకు సంబంధం మంది. తప్ప తాగి నీ గతాన్ని గురించి నువ్వూమే ముందు వాగుంటావు. ఆమె నిన్ను బాక్ మెయిల్ చేస్తోంది. ఆమెను ఎలాగయినా తుద ముట్టించాలని నువ్వు ఆరాటపడుతున్నావు.”

“దొంగ మండ!” అర్చాడతను.

“మోహన్ కారులో పెట్రోల్ అయిపోయింది. అతడి దగ్గర డబ్బులేదు. అతడు నడుస్తూ యిక్కడి కొచ్చాడు. అతడిని చూసి, మాట్లాడగానే నీ కోరిక ఫలించే సమయం వచ్చిందనుకున్నావు. అతడిచేత తాగించావు. అతడెవరో తెలుసుకున్నావు. అటుపైన నీ బుర్ర బ్రహ్మాండమయిన ప్లాను రూపొందించింది. మోహన్ను యీ కాశ్మీర్ లో లాక్ చేసి వుంచావు. నువ్వు వెళ్ళి గీతను ఘోరంగా హత్య చేశావు. మోహన్ షర్టును ఆమె రక్తంలో పడేశావు. షర్టునీ, కత్తినీ పాక్ చేశావు. అతడి చేతికున్న వుంగరాన్ని నువ్వే మంచం కింద పడేశావు. తర్వాత అతడిని కారులో తీసుకెళ్ళి రోడ్డువారగా

పడవేశావు.”

అతడు నోరెత్తలేదు. దగ్గరకెళ్ళి మళ్ళా తన్నాను.

“నేను చెప్పింది నిజమేనా?”

అతడు మాట్లాడలేదు.

“ఇటు గీత శని విరగడైంది. అటు మనోరమమ బ్లాక్ మెయిల్ చేసే అవకాశం చిక్కింది. నీలాటి కిరాతకుడికి అంతకంటే ఏం కావాలి?

అతడు నావైపు భయంతో చూశాడు.

“ఇదంతా మీరెలా వూహించారో కాని అంతా నిజమే!” అన్నాడతను.

గదిలో వున్న టెలిఫోన్ రిసీవర్ని ఎత్తాను. ఆపరేటర్ కంఠం వినపడింది. డైరెక్టర్ కనెక్షన్ యివ్వమన్నాను. ఇన్ స్పెక్టర్ నాయర్ నంబరు తిప్పాను.

“ఇన్ స్పెక్టర్ నాయర్!”

“నాయర్ భాయ్, నువ్వు వెంటనే హోటల్ వినోదా కాటేజీ నంబర్ 40 కి రా! గీత హంతకుడు యిక్కడ రెడీగా వున్నాడు” అన్నాను.

“బ్రదర్, హంతకుడు నాగన్న గదిలో దాక్కున్నాడా?” అడిగాడు నాయర్ ఆశ్చర్యంగా.

“గదిలో కాదు, నాగన్నలో దాక్కున్నాడు!” అని నవ్వుతూ రిసీవర్ని పెట్టేశాను.

రిసీవర్ ఎ తి మరో నంబరు తిప్పాను.

“హోటల్ రివేరా?” అంది ఆపరేటర్.

“రూమ్ నంబర్ 30” అన్నాను.

అటువైపునుంచి మనోరమ కంఠం వినపడింది.

“మనోరమ, మీ భర్త నిర్దోషి. మిమ్మల్ని బ్లాక్ మెయిల్ చేసిన వ్యక్తే గీతను హత్య చేశాడు,” అన్నాను.

40

“చాలా శుభవార్త చెప్పారు, పరశురామ్ గారూ!
మీకు నా ధన్యనాదాలు” అందామె.

అమె కంఠం కృతజ్ఞతతో తొణికిసలాడింది. నేరస్తు
డిని శిక్షించడంలోకంటే నిర్దోషిని కాపాడడంలో
ఎక్కువ ఆనందం వుందని ఆక్షణంలో నాకనిపించింది.

—:వి ప్రో యి ం ది:—